

Добредојдовте во нашиот редовен билтен на заедницата, за да ве информираме за операциите и проектите на Аеродромот Мелбурн, за плановите за писти, за можностите на аеродромот и за други слични вести.

Вашите коментари за работите што ви се важни се добредојдени.



Скица на планираното проширување на меѓународниот терминал на аеродромот.

Рекорден број на патници

Јануари беше најпрометниот месец во историјата на Аеродромот Мелбурн, со рекордни 3,393,977 патници поминати низ терминалите, надминувајќи го претходниот рекорд од 3,322,940 патници поставен во декември 2019 година.

Во ова е вклучен рекордниот број на меѓународни патници, со 1,238,829 луѓе кои минале низ меѓународниот терминал - 14 проценти повеќе отколку во јануари претходната година. Домашниот сообраќај беше зголемен за пет проценти.

Врз основа на овие бројки, Аеродромот Мелбурн објави планови за проширување на меѓународниот терминал во вредност од 4.5 милијарди долари. Проширувањето ќе создаде повеќе простор за пријавување (check-in) и поголема сала за преземање на багажот, а на авионските компании ќе им се дадат повеќе порти и дополнителни места за паркирање на авиони.

Проширувањето на меѓународниот терминал е потпомогнато со сегашните работи на патиштата на аеродромот.

Доградбата на патишта ќе обезбеди директен пристап до аеродромот од Tullamarine Freeway, ќе создаде наменски објекти за преземање (pick-up) и оставање (drop-off) на патници, ќе се намали метежот и исто така ќе создаде простор за проширување на површината на терминалот.

Работите на патиштата, познати како проектот Naarm Way, треба да завршат кон крајот на 2026 година, додека со авионските компании продолжуваат разговорите за доградбата на терминалот.

Наименувани стручњаци за студија за здравјето на заедницата

Во септември 2024 година, федералната влада ја одобри изградбата на третата писта на Аеродромот Мелбурн, паралелна со сегашната писта север-југ. Како услов за ова одобрување, Аеродромот Мелбурн именува независни здравствени стручњаци од универзитетите Deakin и Liverpool за да подготват нацрт на условите за независна студија на влијанието на бучавата од авионите врз здравјето на заедниците околу аеродромот.


Студијата за здравјето на заедницата е прва од таков вид за кој било голем

австралиски аеродром и ќе собира податоци пред третата писта на Аеродромот Мелбурн да проработи и потоа во следните 20 години.

Независните стручњаци се поставени во јануари годинава низ консултации со Melbourne Airport Community Aviation Consultation Group. Нацрт-условите на студијата ќе бидат поднесени на одобрување на федералната влада до септември 2025 година. Кога ќе бидат одобрени, ќе бидат објавени на веб-страницата на Аеродромот Мелбурн.

Еден тим на здравствени стручњаци потоа ќе биде ангажиран за спроведување на здравствената студија според условите. Овој тим ќе биде идентификуван во 2026 година, повторно низ консултации со Melbourne Airport Community Aviation Consultation Group.

Ќе има можности за ангажирање на заедницата, и вие можете да дознаете повеќе со скенирање на овој QR-код.




Работи на Sunbury Road

Во следните месеци Аеродромот Мелбурн ќе започне со работи на Sunbury Road како дел од почетните работи на третата писта. Привремена крстосница ќе биде направена меѓу кружните текови на Wildwood Road и Oaklands Road за да се овозможи безбеден пристап на градежните возила што влегуваат и излегуваат од аеродромот.

Со проектот се предвидува поставување на привремен семафор, проширување и повторно асфалтирање на патиштата, подобро осветление и придружна инфраструктура. Работите ќе бидат завршени во 2026 година.

Ќе бидат спроведени мерки за регулирање на сообраќајот, вклучително намалени брзини на движење. Хронологијата на проектот допрва треба да биде потврдена, а учесниците во сообраќајот можат на веб-страницата на Аеродромот Мелбурн навремено да се информираат за планираните застои.




Хронологија на третата писта



Дали сакате да работите на Аеродромот Мелбурн?

Неодамна прогласен за најдобар аеродром во австралиско-пацифичкиот регион од страна на Skytrax трета година еднопосредно, тимот на Аеродромот Мелбурн се зголемува како што се зголемува побарувачката на патници и товар. Скенирајте го QR-кодот за да видите список со тековни слободни работни места во областа на Аеродромот Мелбурн.



ИЗГРАДБА НА
ВАШИОТ АЕРОДРОМ

План и програма за намалување на бучавата

Аеродромот Мелбурн подготвува план и програма за намалување на бучавата за домовите и јавни објектите што ги исполнуваат условите, и кои се најмногу погодени со бучавата од авионите што ќе ја користат третата писта.

Аеродромот Мелбурн ја подготвува целта на овој план што ќе биде поднесен на одобрување на федералната влада до септември 2026 година. Кога планот ќе биде одобрен, Аеродромот Мелбурн ќе ги извести сопствениците и корисниците на

имотите што ги исполнуваат условите.

Целта на планот ќе ги одразува предвидувањата на бучава поради воздушните коридори и зголемувањето на авионскиот сообраќај до кој ќе дојде со новата трета писта. Овие предвидувања се очекува да бидат готови во 2026 година.

Во меѓувреме, аеродромот соработува со Владата на Викторија и со општините Hume и Brimbank City за да се информира за постоечките стандарди на планирање и изградба. Исто така, аеродромот ќе се

консултира со Melbourne Airport Community Aviation Consultation Group и со локалните заедници за да разбере како да оформи план за намалување на бучавата што е практичен и ефикасен. Овие консултации ќе се одржат во текот на 2025 и 2026 година.

Натамошни информации за намалување на бучавата може да се најдат со скенирање на овој QR-код.

СКЕНИРАЈТЕ МЕ



Број напатници



Јануари беше најпрометниот месец во историјата на аеродромот!

Јануари

Вкупно
3,393,977

↑8% повеќе од
јануари 2024

Домашни
2,155,148

↑5% повеќе од
јануари 2024

Меѓународни
1,238,829

↑14% повеќе од
јануари 2024

Февруари

Вкупно
2,729,545

↓5% повеќе од
февруари 2024

Домашни
1,799,189

↓7% повеќе од
февруари 2024

Меѓународни
930,356

↑2% повеќе од
февруари 2024

Март

Вкупно
2,945,645

↓2% повеќе од
март 2024

Домашни
2,077,949

↓4% повеќе од
март 2024

Меѓународни
937,696

↑1.5% повеќе од
март 2024

За третата писта

Аеродромот Мелбурн гради трета писта што на Викторија ќе ѝ го обезбеди многу потребниот авионски капацитет, ќе поддржи илјадници нови работни места и на патниците и извозниците ќе им даде поголем избор. Федералната влада го одобри проектот по периодот од 104 дена консултации со заедницата во 2022 година и темелна процена на придобивките и влијанијата на проектот.

Три илјади метри долгата писта ќе биде изградена паралелно со постоечката писта север-југ и 1.3 километри западно од неа. Кога ќе биде предаден во употреба во 2031 година, системот на паралелни писти ќе овозможи истовремено полетување и слетување, што ќе помогне да се задоволи растечката побарувачка на патници и товар, ќе се намалат доцнењата, ќе ја поддржи конкуренцијата, а на постоечките и на новите воздухопловни компании ќе им обезбеди инфраструктура потребна за натамошен растеж.

Новости за железничката линија до аеродромот

Во март, Аеродромот Мелбурн потпиша меморандум на разбирање со викториската и со федералната влада за напредување на железничката линија со аеродромот (Airport Rail Link)

Железничката линијата до аеродромот е важен проект за Викторија. Пуштањето во сообраќај на третата писта во 2031 година ќе отвори дополнителни авионски капацитети за Викторија, и важно е да постојат дополнителни транспортни опции за превоз на зголемен број на патници и вработени.

Повеќе информации за проектот има на веб-страницата Big Build на Владата на Викторија. Скенирањето на овој QR-код ќе ве однесе директно на нивната веб-страница.

СКЕНИРАЈТЕ МЕ



Концепт на железничката линија до аеродромот

